

Çopan ody

Category: Goşgular, Kitapcy
написано kitapcy | 22 январа, 2025
Çopan ody

ÇOPAN ODY

Garaňky gatlyşdy çölüň üstünde;
Tümlük gaplap aldy töwerek-daşy.
Uzaklarda ýylpyldaýan çyra deý
Alysdan göründi çopanyň goşy.

Ekinlere goýlan garantga ýaly,
Sazaklar tümlükde bolup dur çelgi.
Alysdan görünýän şol çopan ody
Ýöremeli ýolum berip dur salgy.

Aýagmyň astynda arassa çäge,
Hem gelyär otlaryň ýakymly ysy.
Maňa gurbat berýär ýalkymly howa,
Hem jenneti çölüň täsin dünýäsi.

Barýan,
janly-jandar gaçýar hasyrdap,
Haçan ýetjegme-de ýok meniň çenim.
Gidip barýan jigerime jan edip,
Garaňkyda galan bölegne Günüň.

Alyslardan görünýän şol ýylpyldy,
Meniň üçin eziz boldy tüm wagty.
Göýä şol "çyrajyk" töwerege däl,
Meniň ýüregime salýardy ýagty.

Ak süýt çogup, daň agaryp başlady,
Aňdyryp durmuşyň oýanyan wagtyn.
Şol ot deýin ykbalyma ýetirsin,
Ynsan ýüregume nur çaymak bagtyn.

► BALYKLAR HEM GUŞLAR

Dünýä suwnuň balygy
Suw içiniň läligi.
Näme üçin bolanok
Al asmanyň şalygy.

Iýmän, içmän gezip ýör,
Ýüzüp ýör suw içinde.
Ýüreklerin ezip ýör,
Panynyň bu göçünde.

Watanlymy bu guşlar,
Watansyzmy bu guşlar.
Ondan, oňa göçüp ýör,
Göýä, gadym derwüşler.

Ýaşañ ahyr akylly,
Ýaşañ ýaşan şekilli.
Topragmyzyň üstüne,
Dürli-dümen döküldi.

Näme iýseň tapylýar,
Näme diýseň tapylýar,
Sizi arkaýyn görýän,
Il-ä şoňa topulýar.

Guşlar uly suwlaryň,
Gatlaryn açyp ýörse.
Balygam ganatlanyp,
Suwlardan gaçyp ýörse.

Geň-ä bolar, balyklar,
Asmanda uçup ýörse.
Guşlaň ganaty gyrlyp,
Suwlary guçup ýörse.

Ýok-la ussat tebigat,
Baryn goýdy ýerbe-ýer.

Nurana tebigatyň
Gurnalşy juda ýeser.

Balyklaňky suw bilen,
Toprak örki guşlaryň.
Ählisi şu tebigat
Bary garyndaşlaryň.

Guşlar uçgun baglara,
Seýil etsin daglara.
Gözün çüýjerdip balyk,
Suwda eýlesin şalyk.

Bilýär eken tebigat,
Öňküligi ~ ylaýyk.
Ýazan bu goşgym üçin
Bagyşlawer, halaýyk.

Goşgular